

प्रतिदर्श प्रश्न पत्र 13 (2019-20)

हिन्दी-ब (कोड-85)

कक्षा-9

निर्धारित समय- 3 घंटे

अधिकतम अंक- 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।

खण्ड-क (अपठित अंश)

15

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए। 9
 हमारी सामाजिक विचारधारा में एक बड़ा भारी दोष है। हम शरीर से श्रम करना नहीं चाहते वरन् उसे हीन दृष्टि से देखते हैं और जिनको शरीर श्रम करना पड़ता है, उन्हें समाज में हीन दर्जे का मानते हैं। अमीर या गरीब, कोई भी श्रम करना नहीं चाहता। धनिक अपने पैसे के बल से नौकरों द्वारा अपना काम चला लेता है। गरीब भूख की लाचारी से श्रम करता है। हमें यह वृत्ति बदलनी चाहिए। शरीर श्रम की केवल प्रतिष्ठा स्थापित कर संतोष नहीं मानना है। उसके लिए हमारे दिल में प्रीति होनी चाहिए। आज श्रमिक भी कर्तव्यपरायण नहीं रहा है। श्रम की प्रतिष्ठा बढ़ाना उसी के हाथ है। जिस श्रम में समाज को जिंदा रखने की क्षमता है, उस श्रम का सही मूल्य अगर श्रमिक जान लेगा तो देश में आर्थिक क्रांति होने में देर नहीं लगेगी।
 गाँधी जी ने श्रम और श्रमिक की प्रतिष्ठा स्थापित करने के लिए ही रचनात्मक कार्यों को लोक चेतना का माध्यम बनाया। उनकी मान्यता के अनुसार हरेक को नित्य उत्पादक श्रम करना ही चाहिए। यह उन्होंने श्रम और श्रमिक की प्रतिष्ठा कायम करने के लिए किया।
 1. हमारे समाज की विचारधारा में क्या परिवर्तन उपेक्षित है? 2
 2. देश में आर्थिक क्रांति कैसे लाई जा सकती है? 2
 3. गाँधी जी ने श्रम की प्रतिष्ठा स्थापित करने के लिए क्या किया? 2
 4. उपरोक्त गद्यांश में से प्रत्यय के उदाहरण छाँटकर लिखिए? 2
 5. गद्यांश का उचित शीर्षक दीजिए। 1
2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए। 6
 मन समर्पित तन समर्पित, और यह जीवन समर्पित।
 चाहता हूँ देश की धरती, तुझे कुछ और भी दूँ।
 माँ तुम्हारा ऋण बहुत है, मैं अकिंचन,
 किन्तु इतना कर रहा फिर भी निवेदन।
 थाल में लाऊँ सजाकर भाल जब भी,
 कर दया स्वीकार लेना वह समर्पण,
 गान अर्पित, प्राण अर्पित, रक्त का कण-कण समर्पित।
 चाहता हूँ देश की धरती, तुझे कुछ और भी दूँ।
 कर रहा आराधना मैं आज तेरी,
 एक विनती तो करो स्वीकार मेरी।
 भाल पर मल दो चरण की धूल थोड़ी,
 शीश पर आशीष की छाया घनेरी।
 स्वप्न अर्पित, प्रश्न अर्पित,

आयु का क्षण-क्षण समर्पित।

चाहता हूँ देश की धरती,

तुझे कुछ और भी दूँ।

1. उपरोक्त पंक्तियों में कवि के भाव अपने शब्दों में व्यक्त कीजिए? 2
2. थाल में लाऊँ सजा कर भाल जब भी, कर दया स्वीकार लेना वह समर्पण, से कवि का क्या तात्पर्य है? 2
3. निम्नलिखित शब्दों के पर्यायवाची शब्द लिखिए। 2
आशीष, भाल, धरती, निवेदन

अथवा

जन्म दिया माता-सा जिसने, किया सदा लालन-पालन

जिसके मिट्टी-जल से ही रचा गया हम सबका तन।

गिरिवर नित रक्षा करते हैं, उच्च उठा के शृंग महान

जिसके लता द्रुमादिक करते हमको अपनी छाया दान।

माता केवल बाल-काल में निज अंक में धरती है,

हम अशक्त जब तलक तभी तक पालन-पोषण करती है।

मातृभूमि करती है सबका लालन सदा मृत्यु पर्यन्त,

जिसके दया-प्रवाहों का होता न कभी सपने में अंत।

मर जाने पर कण देहों के इसमें ही मिल जाते हैं,

हिन्दू जलते, यवन-ईसाई शरण इसी में पाते हैं।

ऐसी मातृभूमि मेरी है स्वर्गलोक से भी प्यारी,

उसके चरण-कमल पर मेरा तन-मन-धन सब बलिहारी।

1. गिरिवर, लता आदि का हमारे जीवन में क्या योगदान है?
2. मातृभूमि का हमारे पालन में अधिक महत्त्व क्यों है?
3. भाव स्पष्ट कीजिए।
'जिसके मिट्टी-जल से ही है।
रचा गया हम, सबका तन।'

खण्ड-ख (व्यावहारिक व्याकरण)

15

3. निम्नलिखित में से किन्हीं दो शब्दों का वर्ण विच्छेद कीजिए। 2
प्रतिज्ञा, फैसला, नेतृत्व।
4. 1. निम्नलिखित में से किन्हीं दो शब्दों में उचित स्थान पर अनुनासिक का प्रयोग कीजिए। 1
आख, ऊचाई, झाककर
2. निम्नलिखित में से किन्हीं दो शब्दों में उचित स्थान पर अनुस्वार का प्रयोग कीजिए। 1
प्रपच, आदोलन, कपनी
5. निम्नलिखित में से किन्हीं दो शब्दों में उचित स्थान पर नुक्ता का प्रयोग कीजिए। 1
किस्मत, खानसामा, हजार।
6. 1. निम्नलिखित में से किन्हीं दो शब्दों में उचित प्रत्यय पहचानकर लिखिए। 1
वास्तविक, औपचारिक, गुंडागर्दी।
2. निम्नलिखित में से किन्हीं दो शब्दों में उचित उपसर्ग पहचानकर लिखिए। 1
प्रबल, निरादर, लाजवाब।
3. निम्नलिखित में से किन्हीं दो शब्दों में मूल शब्द के साथ जुड़े उपसर्ग और प्रत्यय को अलग कर लिखिए। 1
अनुदारता, बेचैनी, अभिमानी
7. 1. निम्नलिखित में से किन्हीं चार शब्दों में सही संधि-विच्छेद कीजिए। 4
परीक्षा, हिमांशु, संचय, दयानंद, दीक्षांत।

2. निम्नलिखित में से किन्हीं तीन वाक्यों में उचित विराम-चिह्न का प्रयोग कीजिए। 3
1. हिन्दू मुस्लिम सिख ईसाई सभी एक ईश्वर की संतान हैं
 2. जीवन में लाभ हानि सुख दुख तो चलता ही रहता है
 3. तुम्हारे जीवन का लक्ष्य क्या है
 4. अरे तुमने तो कमाल ही कर दिया

खण्ड-ग (पाठ्य-पुस्तक एवं पूरक पाठ्य पुस्तक)

25

8. निम्नलिखित प्रश्नों के उत्तर लिखिए। 5
1. क्या भगवाना को असमय मृत्यु से बचाया जा सकता था? 2
 2. लेखिका को सांस लेने में कठिनाई कब और क्यों हो रही थी? 2
 3. अतिथि के ये कहने कि वह धोबी को कपड़े देना चाहता है तो लेखक ने क्या अनुमान लगाया। 1
9. गोधूलि बेला से क्या तात्पर्य है? लेखक ने क्या-क्या उदाहरण देकर धूल का व्याख्यान किया है? 5

अथवा

‘धर्म की आड़’ पाठ के लेखक कौन हैं और उन्होंने इस पाठ के द्वारा समाज को क्या महत्वपूर्ण संदेश देने की कोशिश की है?

10. निम्नलिखित प्रश्नों के उत्तर लिखिए। 5
1. रहीम के दोहे किस प्रकार के होते हैं? उनके दोहों से क्या शिक्षा मिलती है? 2
 2. ‘आदमीनामा’ कविता की इन पंक्तियों का आशय स्पष्ट कीजिए। 2
 “अशराफ़ और कमीने से ले शाह ता वज़ीर
 ये आदमी ही करते हैं सब कारे दिलपज़ीर
 यां आदमी मुरीद है और आदमी ही पीर
 अच्छा भी आदमी ही कहाता है ए नज़ीर
 और सबमें जो बुरा है सो है वो भी आदमी”
 3. निम्नलिखित शब्दों का वाक्य में प्रयोग कीजिए। 1
 छन्नी-ककना, पास-पड़ोस, फफक-फफककर

11. कवि रैदास की स्वामी भक्ति अपने शब्दों में व्यक्त कीजिए। 5

अथवा

“भीतर जो डर रहा छिपाए
 हाय! वहीं बाहर आया।
 एक दिवस सुखिया के तनु को
 ताप-तप्त मैंने पाया।
 ज्वर में विहवल हो बोली वह,
 क्या जानूँ किस डर से डर,
 मुझको देवी के प्रसाद का
 एक फूल ही दो लाकर” पंक्तियों में व्याप्त डर और चाह को अपने शब्दों में विस्तारपूर्वक लिखिए।

12. लेखिका का गिल्लू के प्रति प्रेम अन्य पशु पक्षियों से ज्यादा था। ऐसा किस कथन से ज्ञात होता है? 3

अथवा

गांधी जी को मही नदी पार कराने की जिम्मेदारी किसको सौंपी गई और उन्होंने उसे किस तरह निभाया?

13. निम्नलिखित शब्दों के अर्थ लिखिए। 2
 चक्षुःश्रवा, मज्जा, किलोले, आशंका, भुंजाने, प्रतिध्वनि।

खण्ड-घ (लेखन)

25

14. निम्नलिखित में से किसी एक विषय पर 80-100 शब्दों में अनुच्छेद लिखिए। 5
1. योग और स्वास्थ्य।
• योग के प्रति जागरूकता • योग की उपयोगिता • स्वास्थ्य और योग का संबंध।
 2. सूचना-क्रांति।
• आशय • विशेषताएँ • चुनौतियाँ।
 3. वन्य जीव संरक्षण।
• उद्देश्य • महत्त्व • अधिनियम व योजनाएँ।

15. अपने मित्र को इंडियन इंस्टीट्यूट ऑफ टैक्नोलॉजी, मुंबई में चयन की बधाई देते हुए पत्र लिखिए। 5

अथवा

ट्रेन में खोए सामान को किसी अपरिचित द्वारा पुनः पाने पर कृतज्ञता भरा पत्र लिखिए।

16. दिए गए चित्र का वर्णन अपने शब्दों में कीजिए। 5



अथवा



17. दुकानदार से पुस्तक खरीदते हुए उसके व अपने बीच हुए संवाद को लिखिए। 5

अथवा

रोगी व चिकित्सक के बीच संवाद लिखिए।

18. किसी बिल्डिंग कंस्ट्रक्शन कंपनी के लिए आकर्षक विज्ञापन तैयार कीजिए- 5

अथवा

आपकी बड़ी बहन ने एक संगीत सिखाने की संस्था खोली है। इसके लिए आकर्षक विज्ञापन तैयार कीजिए-

WWW.CBSE.ONLINE

Download Solved Version of this solved paper from
www.cbse.online